



பேராசிரியர் ஞான சுந்தரம் மறைவு! தமிழுக்கு ஏற்பட்ட மிகப் பெரிய இழப்பு!



கழகப் பொதுச் செயலாளர் துரைமுருகன் இரங்கல்!

பேராசிரியர் ஞானசுந்தரம் அவர்கள் மறைந்த செய்தி அறிந்து மிகுந்த வேதனை அடைந்தேன்! பேராசிரியர் ஞானசுந்தரம் என் இனிய நண்பர் பச்சையப்பன் கல்லூரியில் நான் BA படித்துக்கொண்டு இருந்தபோது அவர் M.A படித்துக்கொண்டு இருந்தார். கல்லூரிகளுக்கிடையே நடக்கும் பேச்சுப்போட்டிகளில் நானும் ஞானசுந்தரமும் பச்சையப்பன் கல்லூரி சார்பில் கலந்துகொண்டதும், ஏராளமான சுழற்கோப்பைகளையும், பரிசுகளையும் வாங்கி எங்கள் கல்லூரிக்கு பெருமை சேர்த்ததும், நேற்று நடந்தது போன்று என் நினைவில் இருக்கிறது! பேராசிரியர் ஞானசுந்தரம் மறைவு தமிழுக்கு ஏற்பட்ட மிகப்பெரிய இழப்பு! அவரது குடும்பத்திற்கு எனது ஆழ்ந்த இரங்கலை தெரிவித்துக்கொள்கிறேன்.



துரைமுருகன்
கழகப் பொதுச் செயலாளர்

ஞ. 22 கோடியில் கீழடி திறந்தவெளி அருங்காட்சியகம்! முதல்வர் திறந்து வைக்கிறார்! அமைச்சர் கே.ஆர்.பெரியகருப்பன் தகவல்!

சிவகங்கை, ஜன. 30 – சிவகங்கை மாவட்டம் திருப்புவனம் தாலுகா கீழடியில் ரூபாய் 22 கோடி செலவில் திறந்தவெளி அருங்காட்சியகப் பணிகள் நடைபெற்று வருகிறது. இந்த திறந்தவெளி அருங்காட்சியகத்தினை நாளை (31ஆம் தேதி சனிக்கிழமை) முதலமைச்சர் மு. க. ஸ்டாலின் திறந்து வைக்கிறார்.

இது குறித்து திருப்புவனத்தில் கூட்டுறவுத்துறை கே.ஆர். அமைச்சர் பெரிய கருப்பன் செய்தியாளர்களுடன் கூறிய தகவது, தமிழர்களின்

அகழ்வாராய்ச்சி மூலம் தெரிபவந்துள்ளது. இது தமிழகத்தின் 2600ஆண்டுகளுக்கு முந்தைய நாகரிகம் கலாச்சாரம் பண்பாட்டினை உலகம் முழுவதும் தெரியும் வகையில் அமைந்துள்ளது. தமிழக முதல்வரின் சீரிய முயற்சியால் இந்த கீழடி அருங்காட்சியகம் அமைக்கப்பட்டது. அங்கு கிடைத்த பொருட்கள் அனைத்தும் காட்சிபடுத்தப்பட்டுள்ளது. தற்பொழுது அதை தொடர்ந்து திறந்தவெளி அருங்காட்சியகம் ரூபாய் 22 கோடி செலவில்

அமைக்கப்பட்டு வருகிறது. சுமார் 4.5 ஏக்கரில் நில உரிமையாளர்களுக்கு ரூபாய் 6 கோடி பணம் வழங்கப்பட்டுள்ளது. இதன் மூலம் ரூபாய் 22 கோடியில் இங்கு திறந்தவெளி அருங்காட்சியகம் அமைகிறது. முதல்வர் தளபதி அவர்கள் சட்டமன்ற எதிர்க்கட்சித் தலைவராக இருந்த போது பழமறை கீழடியில் அருங்காட்சியகம் அமைய வேண்டும் என்று முதல்வரின் குரல் கொடுத்தார்கள். தற்பொழுது முதல்வரானது கீழடி அருங்காட்சியகம் அமைக்க திட்டமிட்டு அதற்கான நிதியும் ஒதுக்கீடு செய்யப்பட்டது. முதல்வர் அவர்கள் பலமுறை கீழடிக்கு வருகை தந்து அருங்காட்சியகப் பணிகளை பார்வை யிட்டு கீழடி அருங்காட்சியகத்தினை திறந்து வைத்தார்கள். அதை தொடர்ந்து ரூபாய் 22 கோடியில் திறந்தவெளி அருங்காட்சியகம் அமைக்கும் பணிகள் நடைபெற்று முடிவடையும் நிலையில் உள்ளது. இந்த திறந்தவெளி அருங்காட்சியகத்தினை நாளை (31ஆம் தேதி சனிக்கிழமை) பிற்பகல் திறந்து வைக்கிறார்கள். இந்த கீழடி அருங்காட்சியகம் தமிழர்கள் வாழ்ந்த பண்டைய நகரமாக கருதப்படுகிறது. நாகரிக நகரமாகவும் கருதப்படுகிறது. நம்முடைய பழமையான கலாச்சார முறைகள், வாழ்க்கை முறைகள் முன்னோர்கள் வாழ்ந்த வாழ்க்கை முறைகள் இதன் மூலம் தெளிவாக தற்போதைய சந்ததியினர் தெரிந்து கொள்ள வாய்ப்பாக அமைந்துள்ளது. பொதுப்பணி துறைசார்பில் இந்த திறந்தவெளி அருங்காட்சியகம் மிகவும் நவீன முறையில் பழமை மாறாமல் அழகுற அமைக்கப்பட்டு வருகின்றது.

இத்திட்டப் பணிகளை பொதுப் பணித்துறை அமைச்சர் எ.வ.வேலு அவர்கள் அடிக்கடி வந்து பார்வையிட்டு பணிகளை துரிதப்படுத்தி உள்ளார். இதற்குரிய அமைச்சர் நிதி அமைச்சர் தங்கம் தென்னரசு அவர்கள் பல முறை இங்கு வந்து பார்வையிட்டு இந்த பணிகளை துரிதப்படுத்தி உள்ளார். தற்பொழுது இப்பணிகள் முடிவடைந்துவருகிற 31 ஆம் தேதி சனிக்கிழமை முதல்வர் அவர்கள் கீழடிக்கு நேரில் வருகை தந்து மக்களுக்கு அர்ப்பணிக்க உள்ளார். இந்த அருங்காட்சியகம் அமைவதன் மூலம் இந்த மாவட்டம் சுற்றுலா தளத்தில் உலக அளவில் குறிப்பிடும் மாவட்டமாக அமையும் வாய்ப்பு உள்ளது. இவ்வாறு அமைச்சர் பெரிய கருப்பன் கூறினார். முன்னதாக அமைச்சர் கீழடி யில் நடைபெற்றுவரும் திறந்தவெளி அருங்காட்சியகப் பணிகளை ஆய்வு செய்தார். அவருடன் மாவட்ட ஆட்சியர் திருமதி கா.பொற்கொடி திருப்புவனம் பேரூராட்சி மன்ற தலைவர் த. சேங்கை மாறன், மனாமதுரை நகர் மன்ற தலைவர் முன்னாள் எம்.எல்.ஏ. எஸ். மாரியப்பன் கென்னடி, மாவட்ட இளைஞர் அணி துணை அமைப்பாளர் கே.எம்.பொற்கோ, ஒன்றிய செயலாளர் எம்.ஏ.கம்பாசாமி, ஒன்றிய துணை செயலாளர் எஸ்.முத்துகுமார், திருப்புவனம் பேரூர் கழக செயலாளர் நாகன்கி, அச்சங்குளம் முருகன் அண்ணாமலை, முன்னாள் கீழடி ஊராட்சி மன்ற தலைவர் வெங்கட் சுப்பிரமணியன், ரவி.வட்டாட்சியர் ஆனந்த பூபாலன் மற்றும் அதிகாரிகள் சென்றிருந்தார்கள். கீழடி அருங்காட்சியக காப்பாளர் சிவானந்தம், ரமேஷ் ஆகியோர் திறந்தவெளி அருங்காட்சியகப் பணிகள் குறித்து அமைச்சரிடம் விளக்கி கூறினார்கள்.

மிரட்டும்... சோழர் படை

ராஜராஜ சோழனின் அடிப்பற்றி ஆட்சிக்கு வந்த ராஜேந்திர சோழன்

சோழப் பேரரசின் பரப்பளவை ஆழக்க கடல் கடந்து அகலப் படுத்தினான்..

இலங்கை மாலத்தீவு கடலார் சர்வீசயம்

மலேயா சிங்கப்பூர் சுமத்திரா கம்போடியா

வியட்நாம் இந்தோனேசியா மியான்மர் வங்கதேசம் என

தெற்காசியா முழுவதும் அந்த சுத்த வீரச் சோழனுக்குச் சொந்தமானது

கடாரம் கொண்டவனாகி கடல் கடந்த பேரரசை கட்டி எழுப்பினான்..

மேலும்

தென் இந்திய பகுதிகளான

தமிழ்நாடு ஆந்திரம் கருநாடகா கேரளம்

தெலங்காணா இவற்றோடு சத்தீஷ்கர் ஒரிசா மேற்கு வங்கத்தையும்

அந்த கம்பீரச் சோழனே கைப்பற்றினான்..

இப்படி

பொன்னி நதிக்கரையில் கூல் கொண்டு

பொற்காலம் படைத்த



மிரட்டும்... சோழர் படை

அந்த புறநானூற்று வீரத்தை

இன்றைய தமிழகத்தின் தற்கால அரசியலோடு பொருத்திப் பார்க்கும்

வடக்கிந்திய கம்பெனியான பா.ஜ.க...

துாக்கத்தை தொலைத்துவிட்டு துடிக்கிறது...

"ராஜராஜ சோழனாக முத்துவேல் கருணாநிதி ஸ்டாலினையும்"

"ராஜேந்திர சோழனாக உதயநிதி ஸ்டாலினையும்"

உருவகம் செய்து கொண்டு உதறல் எடுத்து குதிக்கிறது...

"உதயநிதி உதயநிதி" என

ஊரெல்லாம் உலாவந்து ஊனையிட்டு தகிக்கிறது..

"திராவிட மாதல் நாளை

தேசத்தின் மாதலாகுமோ" எனும் அச்சத்தில்

தலைக்கு விலை வையபோம் என்றும்

தரம் தாழ்ந்து குரைக்கிறது..

"ஸ்டாலின் மோர் டேஞ்சர் than கருணாநிதி" என

அன்று அச்சம் கொண்டு அலறிய எச்சை ராஜாக்கள்

இன்று

"உதயநிதி மோர் டேஞ்சர் than ஸ்டாலின்" எனும்

கூடுதல் நடுக்கத்தில் குலை நடுக்கம் கொள்கிறார் என்றால்

இப்படி பகைவருக்கு நடுக்கம் தரும்

நம் படை நடத்தல் சரி தானே...

என்னநாட் சொல்றது!

மருது அழகுராஜ்
கழகச் செய்தித் தொடர்புக் குழு துணைத் தலைவர்

கோவை மாநகரில் வீரவணக்க நாள் பொதுக்கூட்டம்

கோவை, ஜன. 30 – கோவை மாநகர் மாவட்ட மண்ணவர் அணி சார்பில் மொழிப் போர்த் தியாகிகள் வீரவணக்க நாள் பொதுக்கூட்டம் கோவை மாநகர் மாவட்ட கழகப் பொறுப்பாளர் துரை.செந்தமிழ்ச் செல்வன் தலைமையில் மாநகர் மாவட்ட மணவர் அணி அமைப்பாளர் சிவபிரகாசம் வரவேற்புரையில் நடைபெற்றது.

இக்கூட்டத்தில் கழக மணவர் அணி செயலாளர், வழக்கறிஞர் இரா.ராஜீவ்காந்தி சிறப்புரை யாற்றினார்.

இதில் கழக தீர்மானகுழு செயலாளர் நா.கார்த்திக், மாநகராட்சி மேயர் கா.ரங்கநாயகி, நாடாளுமன்ற உறுப்பினர் முனைவர் கணபதி ப.ராஜகுமார், மாவட்ட துணைச் செயலாளர்கள் கோட்டை அப்பாஸ், தளபதி இளங்கோ, கல்பனா செந்தில், மாநில நிர்வாகிகள் வழக்கறிஞர் அருள்மொழி, மீனா ஜெயக்குமார், தமிழ்ச்செல்வன், நாச்சிமுத்து, கோகுல், முரா.செல்வராஜ் உள்பட பலர் கலந்து கொண்டனர்.

டபுள் இஞ்சின் என்பது பம்மாத்து வேலை!

நாங்கள் 28 இஞ்சின் கொண்ட இந்தியா தான் வேண்டும் என்கிறோம்...
இரண்டு இஞ்சின் போதும் என்பதெல்லாம் பம்மாத்து வேலை..!

28 மாநிலங்களும் சேர்ந்து தான் இந்தியா எனும் ஒன்றிய அரசை இயக்க வேண்டும். மாநிலங்களின் பங்களிப்பு போடு ஒன்றிய அரசு செயல்பட வேண்டுமே தவிர...

ஒன்றிய அரசு நிதியில் அல்லது பங்களிப்பில் எப்படி மாநிலங்கள் செயல்பட முடியும்..?!

அந்தந்த மாநிலத்தின் மொழியையும், கலாச்சாரத்தையும், பண்பாட்டினையும், நாகரீகத்தையும், உடைகளையும், உணவு பழக்க வழக்கங்களையும், நம்பிக்கைகளையும், கல்வியையும், கடவுள்களையும், வளர்ச்சியையும் அந்தந்த மாநிலமே பாதுகாக்கவும், கட்டமைத்துக் கொள்ளவும் வேண்டுமே தவிர...

மாநிலங்களின் வண்டியை... அந்த மாநிலத்தைப் பற்றி எந்த புரிதலுமே இல்லாத, அந்த மாநில மொழியில் ஓரிகு வார்த்தைகளைக் கூட சரியாக உச்சரிக்க இயலாத அல்லது உச்சரிக்க விரும்பாத ஒன்றிய அரசு நிர்வாகிகள் எப்படி தங்கள் இஞ்சினைக் கொடுத்து ஓட வைக்க முடியும்..?!

இரண்டு இஞ்சின் சர்க்கார். அல்லது டபுள் இஞ்சின் சர்க்கார் என்பதே மாநில சுயாட்சியை அழித்து ஒழித்து. மாநிலங்களின் லகானை தங்கள் கரங்களில் வைத்துக்கொள்ளும் ஒரு கேடு கெட்ட உத்தியாகவே தான் கணிக்க முடியும்.

டபுள் இஞ்சின் சர்க்கார் என்றால், தமிழ்நாட்டில் இந்தி திணிக்கப்படும், தமிழ் படிப்படியாக வழக்கொழிந்து போகும், காத்தாயம்மனும், பேச்சியம்மனும், வீரனும், சுடலை மாடனும், அய்யனாரும், காத்தவராயனும்,

லக்ஷ்மி, சரஸ்வதி, ராமர், கிருஷ்ணர்களால் முழுமையாக மூடி மறைக்கப்படுவார்கள்..!

டபுள் இஞ்சின் சர்க்கார் மாநிலத்தில்... திருப்பூர் குமரனும், வ.உ.சி.யும், வேலு நாச்சியாரும், காந்தியடிகளும், நேருவும் இன்னபிற உண்மையான சுதந்திர போராட்ட தியாகிகளை ஆங்கிலேய துதிப்பாடிகள் என்று பறைசாற்றி சாவிர்க்களும், கோல்வாக்கர்களும் தான் தேசப்பிதாவாக கற்பிக்கப்படுவார்கள்..!

டபுள் இஞ்சின் சர்க்காரை ஏற்றுக்கொண்டால்... கீழடியும், பொருளைகளும் வெறும் சுகோடுகளாக அல்லது இடுகாடுகளாக சித்தரிக்கப்பட்டு... இந்தியாவின் வரலாறு, இல்லவே இல்லாத சரஸ்வதி நதி நாகரிகத்தில் இருந்து ஆரியர்களால் வளர்த்தெடுக்கப்பட்டதாக உலக அரங்கில் பதிவு செய்யப்படும்..! தமிழர் என்ற இனமே, தமிழை தாய் மொழியாகக் கொண்டு தமிழை பேர் மொழியாகக் கொண்டு உருவான பல்வேறு மொழிகளின் ஓட்டுமொத்த திராவிட இனமே, சுய அடையாளத்தை இழந்து, இந்து சனாதனத்தின் இன்னுமொரு அடிமை இன முகமூடியோடு வலம் வர வேண்டியிருக்கும்..!

டபுள் இஞ்சின் சர்க்கார்.... மருத்துவம், பொறியியல், மென்பொருள், வணிகம், கணக்கியல் உள்ளிட்ட உயர் கல்விகளை இந்தியா முழுமைக்கும் பொதுமைப்படுத்தி... அவற்றை, ஒரு சில உயர் சாதியினரும், சில பல பெரும் பண முதலாளிகளும் மட்டுமே பயிலும் ஒன்றாக மாற்றப்படும்.

உதாரணத்திற்கு சொல்ல வேண்டுமானால், நம்ம ஊர் அனித்தாக்களுக்கும் மருத்துவக் கல்வி வசமானதை தடுத்து 'நீட' என்ற தேர்வின் மூலம் அங்கீகா சிங்குகளுக்கு தாரை வளர்க்கப்படுவதை, இந்த டபுள் இஞ்சின் சர்க்காரால் தடுக்க முடியுமா..?!

இங்கே டபுள் இஞ்சின் சர்க்கார் இருந்த வரையிலும்,

கூலி வேலை தேடி மகாராஷ்டிரா போன்ற வட மாநிலங்களுக்குச் சென்று கொண்டிருந்த தமிழர்கள், மாநில சுயாட்சி பேசிய சிங்கள இஞ்சின் சர்க்கார் வந்த பிறகு தான் படிப்படியாக வெளி நாடுகளுக்கு... மருத்துவர்களாகவும், பொறியாளர்களாகவும், மென்பொருள் வல்லுநர்களாகவும், கணக்கியல் வல்லுநர்களாகவும் செல்லக்கூடிய நிலை உருவாகியுள்ளது.

இன்றைக்கு உச்சக்கட்டமாக, டபுள் இஞ்சின் சர்க்கார் நடந்து வரும் அந்த வட மாநிலத்தவர்கள், கூலி வேலைக்காக சாரை சாரையாக தமிழ்நாடு நோக்கி வரும் கூழல் உருவாக்கப்பட்டுக்கிறது..!

வரி வருவாய்கள் அந்தந்த மாநிலங்கள் வசம் தானே இருக்க வேண்டும்..? அது தானே நியாயம்?! அப்படியான ஒரு மாநில சுயாட்சி நிலை இருந்திருந்தால்,

சிங்கள இஞ்சின் சர்க்காராக இருக்கக் கூடிய தமிழ்நாட்டின் இன்றைய பொருளாதார வளர்ச்சிக்கு... ஒன்றிய அரசுக்கு, அதன் பொருளாதாரம், வெளியுறவு, பாதுகாப்பு மற்றும் இன்னபிற சுய சேவை தேவைகளுக்காக வருடத்திற்கு ஒரு லட்சம் கோடி ரூபாயை தனது பங்களிப்பாக தமிழ்நாடு வழங்கிக் கொண்டிருந்திருக்கும்!

தேவைக்கும் அதிகமான கனம் வளம், அறிவு சார் மனித வளம், சிறு குறு தொழில்கள் உட்பட மத்திய தர, மிகப்பெரும் உலக நிறுவனங்களின் தொழில் வளம், பெரும் உழைப்பு, கல்வி என்று கடந்த அரை நூற்றாண்டாக சிங்கள இஞ்சின் சர்க்கார் மூலமாக செதுக்கிச் செதுக்கி வளர்ந்து நிற்கும் தமிழ்நாடு

தன்னுடைய சொந்த வரி வருவாயிலிருந்தே, மின் கட்டணங்களை இப்பொழுது இருப்பதை விட பாதி யாகக் குறைத்திருக்கும், குக்கிராமம் வரையிலான சாலைகள் உலக தரத்திற்கு மேம்படுத்தியிருக்கும், நூறு நான் வேலை திட்டத்திற்கு சுதந்திர போராட்ட தியாகி வீரமங்கை வேலுநாச்சியார் பெயரோடு 200 நாட்களுக்கு அது

வும் 5000 ரூபாய் ஊதியத்தோடு கொடுத்திருக்க முடியும், இன்னும் 100 அரசு மருத்துவக் கல்லூரிகளும், அதனைச் சார்ந்த மருத்துவமனை களும் கூட உருவாகியிருக்கும், உலகின் ஆகச் சிறந்த தொழில் நிறுவனங்கள், குஜராத் உள்ளிட்ட வட மாநிலங்களுக்குச் செல்லாமல், ஆவாதுடன் தமிழ்நாட்டுக்கு வந்து கோடிக்கணக்கான தமிழ்நாட்டு இளைஞர்களுக்கு உயர் ஊதியத்துடன் கூடிய வேலை வாய்ப்பு உருவாகியிருக்கும்

இன்னும் அடுக்கிக் கொண்டே செல்லலாம் ஆனால் சுருக்கமாகச் சொல்ல வேண்டுமானால், சிங்கப்பூர் தலைவர்கள் இந்தியாவில் உள்ள தமிழ்நாட்டினைப் போன்று சிங்ககையை இன்னமும் தரம் உயர்த்த வேண்டும் என்று அவர்கள் கவுன்சிலில் விவாதித்திருப்பார்கள!

ஆம், இது வெறும் வார்த்தை விளையாடல் அல்ல. பேரறிஞர் அண்ணாவின் மாவட்டம் தமிழ்க் கனவு இது! இவை அனைத்துமே மாநில சுயாட்சி என்ற ஒன்றை அடைந்தால் மட்டுமே சாத்தியமாகும், அதை விடுத்து.. டபுள் இஞ்சின் சர்க்கார் என்ற மாவட்டம் சுழலில் மாட்டிக் கொண்டால், இப்பொழுது நாம் கட்டி கொண்டிருக்கும் கோவணத்தை யும் கூட அவர்கள் உறுவி விட்டு... நம்மை கூலி வேலைகளுக்கு வடமாநிலங்களுக்கு மீண்டும் பட்டையெடுக்க வைத்து விடுவார்கள்..!

ஸோ.. மாநிலத்தின் சுயாட்சி எனும் சிங்கள இஞ்சின் சர்க்காரும், இந்த சிங்கள இஞ்சின் சர்க்கார்கள் எல்லாம் சேர்ந்து கூட்டாக ஒன்றிய அரசினை இயக்கும் ஒன்றிய கூட்டாட்சியமே, உண்மையான வளர்ச்சியை மக்களுக்கு அளிக்கும் என்பதை புரிந்து கொண்டு..

மீண்டும் சிங்கள இஞ்சின் திராவிட மாதல் 2.0 ஆட்சி தொடர வாக்களிப்போம் என்று உறுதி ஏற்போம்..!

அன்னியூர் சிவா எம்.எல்.ஏ. கோரிக்கையை ஏற்று

விக்கிரவாண்டி சமூக நல விடுதி சுற்றுச் சுவர் மாற்றி அமைப்பு!

விழுப்புரம், ஜன.30 - விழுப்புரம் மாவட்டம்

விக்கிரவாண்டி சட்டமன்ற தொகுதிக்குட்பட்ட விக்கிரவாண்டி பேரூராட்சியில் வ.உ.சி. நகருக்குச் செல்லும் வழியில் பிற்படுத்தப்பட்டோர் நலத்துறையின் கட்டுப்பாட்டில் உள்ள சமூக நல விடுதியின் அமைத்து சாலை போக்குவரத்து அகலப்படுத்துவதற்காக தமிழக அரசின் பிற்பட்டோர் நலத்துறை செயலாளர் அவர்களிடம், விக்கிரவாண்டி சட்டமன்ற உறுப்பினர் அன்னியூர் சிவா கோரிக்கை மனு அளித்திருந்தார், அக்கோரிக்கையை பரிசீலித்து 28.01.2026 அன்று தமிழக அரசின் பிற்பட்டோர் நலத்துறை செயலாளர் அவர்களால் அனுமதி

அரசு செயலாளர் கடிதம்!

இதுகுறித்து விக்கிரவாண்டி தொகுதி சட்டமன்ற உறுப்பினர் அன்னியூர் சிவா பிற்படுத்தப்பட்டோர் மிகப் பிற்படுத்தப்பட்டோர் மற்றும் சிறுபான்மையினர் நலத்துறை செயலாளருக்கு எழுதியுள்ள கடிதத்தில் குறிப்பிட்டிருந்ததாவது:-

விழுப்புரம் மாவட்டம், விக்கிரவாண்டி பேரூராட்சி, வ.உ.சி. நகர் செல்லும் பாதையில் மிகப்பிற்படுத்தப்பட்டோர் நலத்துறையின் விக்கிரவாண்டி சமூகநீதிப் பள்ளி மாணவர் விடுதி செயல்பட்டு வருகிறது. இயக்ககத்திற்கு கடிந்த சுவரால், விடுதிக்குப் பின்புறம் அமைந்துள்ள வ.உ.சி.

நகருக்கு வாசனங்கள் செல்வதற்கும், சாலைப் போக்குவரத்திற்கும் மிகவும் கிரமமாக உள்ளது. எனவே, இவ்விடுதியின் சுற்றுச்சுவரை 4 அடி உள்ளே தள்ளி அமைத்தால் வாசனங்கள் செல்வதற்கும், போக்குவரத்திற்கும் மிகவும் வசதியாக இருக்கும். மேலும் அங்குள்ள கழிவு நீர்த்தேக்கத் தொட்டியையும் வேறு இடத்திற்கு மாற்றி அமைத்தால் மிகவும் சிறப்பாக இருக்கும்.

இத்துடன் விழுப்புரம் மாவட்ட ஆட்சித் தலைவர் அவர்கள் ஆணையர் பிற்படுத்தப்பட்டோர் நல இயக்ககத்திற்கு கடிந்த 9.12.2025 அன்று பரிந்துரை செய்து அனுப்பிய கடிதத்

தின் நகலையும் தங்கள் பார்வைக்கு இத்துடன் இணைத்துள்ளேன். இக்கடிதத்தின் மீது பிற்படுத்தப்பட்டோர் நலத்துறை செயலாளர் அவர்கள் மூலம் உரிய நடவடிக்கை எடுத்து, விக்கிரவாண்டி சமூகநீதிப் பள்ளி மாணவர் விடுதியின் சுற்றுச்சுவரை 4 அடி உட்புறமாக அமைப்பதற்கு உரிய உத்தரவினை பிறப்பிக்குமாறு தங்களை பணிவுடன் கேட்டுக் கொள்கிறேன் என்று அக்கடிதத்தில் அன்னியூர் சிவா எம்.எல்.ஏ. கேட்டுக் கொண்டிருந்தார்.

இதனைத் தொடர்ந்து அரசு செயலாளர் இதற்கு அனுமதி அளித்து அன்னியூர் சிவா எம்.எல்.ஏ. வுக்கு கடிதம் அனுப்பியுள்ளார்.



கடலூர் மேற்கு மாவட்டம் விருத்தாசலம் சட்டமன்றத் தொகுதி வேப்பூர் அரசு தொழிற் பயிற்சி நிலையத்தில் பயிலும் மாணவ மாணவியர்களுக்கு தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வி.கணேசன் அரசின் விலையில்லா மடிக்கணினிகளை வழங்கினார். உடன் பயிற்சி நிலைய முதல்வர் வி.முத்துசாமி உள்ளார்.